

ພາລະບົດບາດ

ຕໍາແໜ່ງ	ພະນັກງານປັບປຸງຊີວິດການເປັນຢູ່ຂັ້ນບ້ານ
ຈໍານວນຕໍາແໜ່ງ	1
ບ່ອນປະຈໍາການ	ຫ້ອງການກຸ່ມບ້ານເປົ້າໝາຍ ໂດຍມີການລົງຢ້ຽມຢາມບ້ານເປົ້າໝາຍເປັນປະຈໍາ
ຜູ້ຊີ້ນຳ	ພະນັກງານກະສິກໍາ ແລະ ປັບປຸງຊີວິດການເປັນຢູ່ ຂັ້ນເມືອງ
ທີ່ປຶກສາດ້ານວິຊາການ	ທີມງານກະສິກໍາ ແລະ ປັບປຸງຊີວິດການເປັນຢູ່ ຂັ້ນສູນກາງ ແລະ ພະນັກງານກະສິກໍາ ແລະ ປັບປຸງຊີວິດການເປັນຢູ່ ຂັ້ນເມືອງ
ປະສານງານຢ່າງໃກ້ສິດກັບ	ທີມງານໂຄງການ ປຊກ ປະຈໍາເມືອງ ແລະ ພະນັກງານປັບປຸງຊີວິດການເປັນຢູ່ຂັ້ນບ້ານ
ໄລຍະເວລາສັນຍາ	ສັນຍາເປັນປີ, ຕໍ່ສັນຍາໄດ້ໃນຊ່ວງໄລຍະເວລາຂອງໂຄງການ, ຂຶ້ນກັບການທົບທວນຜົນງານປະຈໍາປີ, ຄວາມຕ້ອງການຂອງໂຄງການ, ແລະ ງົບປະມານ

ກ. ສະພາບລວມກ່ຽວກັບໂຄງການ

ການປັບປຸງຊີວິດການເປັນຢູ່ຂອງຊາວຊົນນະບົດ ຂອງ ສປປ ລາວ ແມ່ນປັດໃຈສໍາຄັນເພື່ອກ້າວໄປສູ່ ການຫຼຸດຜ່ອນຄວາມທຸກຍາກແບບຍືນຍົງ ໃນເຂດເນີນສູງຂອງ ສປປ ລາວ. ໃນຂະນະທີ່ ປະມານ 2/3 ຂອງປະຊາກອນຂອງປະເທດ ອາໄສຢູ່ໃນເຂດຊົນນະບົດ, ພວກເຂົາເຈົ້າ ກວມເອົາ 88% ຂອງຜູ້ທຸກຍາກ. ເກືອບທັງໝົດຂອງຜູ້ທຸກຍາກ ແມ່ນຄົວເຮືອນກະສິກໍາ. ປະມານເຄິ່ງຫນຶ່ງຂອງຄົວເຮືອນກະສິກໍາທີ່ທຸກຍາກ (ຫຼື 41% ຂອງຈໍານວນຜູ້ທຸກຍາກ) ດໍາລົງຊີວິດຢູ່ໃນເຂດຫ່າງໄກສອກຫຼີກ, ສ່ວນຫຼາຍແມ່ນຢູ່ໃນເຂດເນີນສູງ; ມີພຽງແຕ່ 64% ຂອງກຸ່ມນີ້ ອາໄສຢູ່ໃນບ້ານທີ່ມີເສັ້ນທາງເຂົ້າເຖິງໄດ້ທຸກສະພາບອາກາດ. ດ້ວຍເຫດນັ້ນ, ໂຄງການປັບປຸງຊີວິດການເປັນຢູ່ ແລະ ການປັບຕົວກັບການປ່ຽນແປງດິນຟ້າອາກາດ (ປຊກ) ເປັນໂຄງການພັດທະນາ ທີ່ນໍາໃຊ້ຮູບແບບການພັດທະນາໂດຍຊຸມຊົນເປັນເຈົ້າ, ມີຈຸດປະສົງເພື່ອປັບປຸງຊີວິດການເປັນຢູ່ໃນເຂດຊົນນະບົດ ແລະ ການບໍລິໂພກອາຫານທີ່ມີຄວາມຫຼາກຫຼາຍສໍາລັບຊຸມຊົນທຸກຍາກໃນພື້ນທີ່ເປົ້າໝາຍໂຄງການ, ພ້ອມທັງຕອບສະໜອງທັນທີ ແລະ ມີປະສິດທິຜົນໃນກໍລະນີເກີດວິກິດການ ຫຼື ເຫດການສຸກເສີນ. ໂຄງການດັ່ງກ່າວ ໄດ້ວາງເປົ້າໝາຍໃສ່ຊຸມຊົນທີ່ດ້ອຍໂອກາດໃນ ສປປ ລາວ ໃນ 7 ແຂວງ ຄື: ຫົວພັນ, ອຸດົມໄຊ, ຜົ້ງສາລີ, ຊຽງຂວາງ, ສາລະວັນ, ສະຫວັນນະເຂດ ແລະ ເຊກອງ. ນອກຈາກນັ້ນ, ໂຄງການ ປຊກ ແມ່ນສ່ວນໜຶ່ງຂອງວິທີການຫຼາຍຂະແໜງການຮ່ວມກັນຈັດຕັ້ງປະຕິບັດເພື່ອແກ້ໄຂບັນຫາດ້ານໂພຊະນາການ ແນໃສ່ຫຼຸດຜ່ອນບັນຫາເດັກຂາດໂພຊະນາການ ໃຫ້ເຫຼືອ ພຽງ 25% ໃນປີ 2025.

ໂຄງການປະກອບມີ 5 ອົງປະກອບ ຄື:

ອົງປະກອບ 1: ການພັດທະນາເສດຖະກິດທ້ອງຖິ່ນ, ປັບປຸງໂຄງລ່າງ ແລະ ການສ້າງຄວາມເຂັ້ມແຂງໃຫ້ຊຸມຊົນ (27.6 ລ້ານໂດລາສະຫາລັດ).

ອົງປະກອບນີ້ ສະໜັບສະໜູນ ກິດຈະກຳທີ່ຈັດຕັ້ງປະຕິບັດຢູ່ໃນລະດັບຊຸມຊົນທັງໝົດຂອງບ້ານ. ບັນດາກິດຈະກຳ ຈະເສີມສ້າງຄວາມສາມາດຂອງຊຸມຊົນ ເພື່ອຈັດລຽງບຸລິມະສິດຄວາມຕ້ອງການລະດັບບ້ານ ທີ່ທົນທານຕໍ່ສະພາບອາກາດ ແລະ ການລົງທຶນໃສ່ພື້ນຖານໂຄງລ່າງຂະໜາດນ້ອຍທີ່ກ່ຽວຂ້ອງ ແລະ ການດໍາເນີນງານ ແລະ ການບໍາລຸງຮັກສາ (O&M). ທັງໝົດນີ້ ຈະເນັ້ນໃສ່ສິ່ງເສີມການມີສ່ວນຮ່ວມຂອງສະມາຊິກໃນຊຸມຊົນ ໂດຍສະເພາະຄວາມຕ້ອງການຂອງແມ່ຍິງ, ທຸກກຸ່ມຊົນເຜົ່າ ແລະ ກຸ່ມທີ່ມີຄວາມສ່ຽງ. ຈະໃຫ້ບຸລິມະສິດແກ່ບັນດາຄວາມຕ້ອງການທີ່ຈະແກ້ໄຂອຸປະສັກຕໍ່ກັບຄວາມໝັ້ນຄົງດ້ານສະບຽງອາຫານ, ການປັບປຸງໂພຊະນາການ, ແລະ/ຫຼື ການສ້າງລາຍຮັບ ໂດຍການມີສ່ວນຮ່ວມຂອງກຸ່ມເຫຼົ່ານັ້ນ. ການອອກແບບ, ການດໍາເນີນງານ ແລະ ການບໍາລຸງຮັກສາ ພື້ນຖານໂຄງລ່າງຂະໜາດນ້ອຍ ຈະລວມເອົາລັກສະນະທີ່ມີການປ່ອຍທາດກາກບອນຕໍ່າ, ທົນທານຕໍ່ສະພາບອາກາດ ເຊັ່ນ: ການປະຕິບັດງານ, ຄວາມທົນທານ, ແລະ ຄວາມປອດໄພ.

ອົງປະກອບ 2: ການສ້າງຄວາມອາດສາມາດໃນວຽກງານປັບປຸງຊີວິດການເປັນຢູ່ (7.95 ລ້ານໂດລາສະຫາລັດ).

ອົງປະກອບນີ້ ສະໜັບສະໜູນກິດຈະກຳລະດັບກຸ່ມທີ່ສົ່ງເສີມການສ້າງລາຍຮັບ. ກຸ່ມຈະໄດ້ປັບຕົວເຂົ້າກັບສະພາບເສດຖະກິດ-ສັງຄົມ ແລະ ສະພາບອາກາດຂອງບ້ານ. ຢູ່ໃນບ້ານປະເພດ II ແລະ ປະເພດ III, ໂຄງການ ປຊກ ຈະສະໜັບສະໜູນກຸ່ມທ້ອນເງິນ ແລະ ສິນເຊື່ອ, ສ່ວນຫຼາຍແມ່ນແມ່ຍິງ, ການສ້າງຄວາມຮູ້ດ້ານການເງິນ, ແລະ ກິດຈະກຳການສ້າງລາຍຮັບທີ່ມີຄວາມຫຼາກຫຼາຍ ທົນທານຕໍ່ສະພາບອາກາດ. ໃນບາງບ້ານປະເພດ III ທີ່ມີທ່າແຮງດ້ານການຕະຫຼາດ, ໂຄງການ ຈະສະໜັບສະໜູນ ແລະ ການສ້າງຄວາມອາດສາມາດຂອງກຸ່ມຜະລິດ ທີ່ມີຢູ່ແລ້ວ ແລະ ຜູ້ສະໜອງປັດໃຈການຜະລິດກະສິກຳທີ່ທົນທານຕໍ່ສະພາບອາກາດ. ໃນບ້ານປະເພດ I ທີ່ມີຄວາມສາມາດໃນການພັດທະນາວຽກງານທ້ອນເງິນ ແລະ ສິນເຊື່ອ ຈຳກັດ ຍ້ອນສະມາຊິກໃນກຸ່ມສ່ວນໃຫຍ່ ທັງຍິງ ແລະ ຊາຍ ມີສະພາບຄວາມທຸກຍາກກວ່າ, ກຸ່ມເຫຼົ່ານີ້ ຈະເນັ້ນໃສ່ການຜະລິດສະບຽງອາຫານໃຫ້ພຽງພໍໃນການບໍລິໂພກ ແລະ ການສ້າງລາຍຮັບ.

ອົງປະກອບ 3: ການສົ່ງເສີມການເຂົ້າເຖິງໂພຊະນາການຂອງຊຸມຊົນ (4.75 ລ້ານໂດລາສະຫາລັດ).

ອົງປະກອບນີ້ ສະໜັບສະໜູນການປັບປຸງການບໍລິໂພກອາຫານ (ທັງດ້ານຄຸນນະພາບ ແລະ ປະລິມານ) ຂອງແມ່ ແລະ ເດັກ ອາຍຸ 1.000 ວັນທຳອິດ ໂດຍການສົ່ງເສີມການປະຕິບັດດ້ານໂພຊະນາການທີ່ດີ. ອົງປະກອບນີ້ ແມ່ນອົງໃສ່ 5 ຫຼັກການ ຄື: (ກ) ການນຳສະ ເໜີການບໍລິໂພກອາຫານທີ່ປຸງແຕ່ງພາຍໃນບ້ານທີ່ປະຫຍັດເວລາ, (ຂ) ການປະກອບສ່ວນຂອງຊຸມຊົນ, (ຄ) ການສ້າງແຮງຈູງໃຈອົງໃສ່ຜົນໄດ້ຮັບ ສຳລັບຊາວບ້ານທີ່ຈັດຕັ້ງປະຕິບັດໄດ້ດີ, (ງ) ການເສີມສ້າງຄວາມເຂັ້ມແຂງຂອງໄວຫນຸ່ມ ແລະ ສີ່ສັງຄົມ ແລະ ການເພີ່ມແຫຼ່ງອາຫານໃນຂັ້ນທ້ອງຖິ່ນໃຫ້ຫຼາຍຂຶ້ນ. ຄວາມທົນທານຂອງຊຸມຊົນ ຈະຖືກເສີມສ້າງ ໂດຍການປະສົມປະສານລະຫວ່າງ ອາຫານຈາກການຜະລິດຂອງຄົວເຮືອນ, ການຊື້ອາຫານ ແລະ ການເກັບອາຫານຈາກປ່າ. ແຫຼ່ງສະບຽງອາຫານ ຈະໄດ້ຮັບການສົ່ງເສີມ, ເປັນຕົ້ນແມ່ນ ເຂດຜະລິດ ເຊັ່ນ: ສວນຄົວ, ຮົ່ວສວນ, ເຂດປູກເຂົ້າເນີນສູງ, ທົ່ງນາ, ປະເພດພືດແລະ ສູດອາຫານຕ່າງໆ, ຈະຖືກດັດປັບໃຫ້ແທດເໝາະກັບສະພາບນິເວດກະສິກຳ ແລະ ວັດທະນະທຳຂອງຊຸມຊົນ.

ອົງປະກອບ 4: ວຽກງານຄຸ້ມຄອງບໍລິຫານ, ການສ້າງຄວາມເຂັ້ມແຂງ, ຕິດຕາມ ແລະ ປະເມີນຜົນ (4.7 ລ້ານໂດລາສະຫາລັດ).

ອົງປະກອບນີ້ ໃຫ້ການຊ່ວຍເຫຼືອດ້ານວິຊາການ ແລະ ການດຳເນີນງານ ສຳລັບການຄຸ້ມຄອງໂຄງການໃນແຕ່ລະຈຳວັນ ແລະ ລະບົບການຕິດຕາມ ແລະ ການປະເມີນຜົນ. ຊຶ່ງກວມເອົາການຈ້າງ, ການຝຶກອົບຮົມ, ແລະ ການໃຫ້ຄຳຕອບແທນແກ່ພະນັກງານ ຢູ່ຂັ້ນສູນກາງ ແລະ ຂັ້ນເມືອງ ລວມທັງ ຄ່າໃຊ້ຈ່າຍຂອງຜູ້ອຳນວຍຄວາມສະດວກຂັ້ນບ້ານ; ອຸປະກອນທີ່ກ່ຽວຂ້ອງແລະ ຄ່າໃຊ້ຈ່າຍໃນການດຳເນີນງານ; ແລະ ການບັນຊີ, ການຈັດຊື້ຈັດຈ້າງ, ການຄຸ້ມຄອງທາງດ້ານການເງິນ, ການຄວບຄຸມພາຍໃນ, ການກວດສອບ, ການຄຸ້ມຄອງດ້ານສິ່ງແວດລ້ອມ ແລະ ສັງຄົມ, ການຕິດຕາມ-ປະເມີນຜົນ, ແລະ ການສະໜັບສະໜູນດ້ານອື່ນໆ.

ອົງປະກອບ 5: ນະໂຍບາຍການແກ້ໄຂໄພພິບັດສຸກເສີນ (0 ໂດລາສະຫາລັດ).

ໃນເບື້ອງຕົ້ນ ອົງປະກອບນີ້ ຈະບໍ່ມີການຈັດສັນງົບປະມານໄວ້ລ່ວງໜ້າ ແຕ່ຈະມີການຈັດສັນງົບປະມານມາຈາກອົງປະກອບອື່ນ ເພື່ອຕອບສະໜອງຢ່າງຮີບດ່ວນກັບວິກິດການ ຫຼື ເຫດການສຸກເສີນ ທີ່ລັດຖະບານ ປະກາດເປັນໄພພິບັດລະດັບຊາດ ທີ່ອາດຈະເກີດຂຶ້ນ ໃນລະຫວ່າງການຈັດຕັ້ງປະຕິບັດໂຄງການ. ທັງສາມປະເພດບ້ານ ແມ່ນເງື່ອນໄຂເທົ່າທຽມກັນທີ່ຈະໄດ້ຮັບການສະໜັບສະໜູນ ໃນເວລາເກີດເຫດການໄພພິບັດ. ກິດຈະກຳຂອງອົງປະກອບນີ້ ຈະອີງໃສ່ຍຸດທະສາດການຫຼຸດຜ່ອນຄວາມສ່ຽງຈາກໄພພິບັດ ຂອງ ສປປ ລາວ.

ຂ. ບົດບາດໂດຍລວມ

ພະນັກງານປັບປຸງຊີວິດການເປັນຢູ່ຂັ້ນບ້ານ ມີໜ້າທີ່ຮັບຜິດຊອບຫຼັກໃນການໃຫ້ຄຳແນະນຳດ້ານວິຊາການ ແລະ ການສະໜັບສະໜູນໂດຍກົງໃຫ້ແກ່ການຈັດຕັ້ງຂັ້ນຊຸມຊົນ ເຊັ່ນ: ກຸ່ມຊ່ວຍເຫຼືອເຊິ່ງກັນ ແລະ ກັນ (ກຊກ) ຂອງບ້ານ, ກຸ່ມຜະລິດ ແລະ ຄະນະກຳມະການຄຸ້ມຄອງ ກຊກ ຂັ້ນບ້ານ (ຄບກ) ເພື່ອເສີມສ້າງຂີດຄວາມສາມາດຂອງເຂົາເຈົ້າ ແລະ ກຳນົດການອອກແບບ ແລະ ການປະຕິບັດກິດຈະກຳສ້າງລາຍຮັບ ແລະ ກິດຈະກຳການປັບປຸງຊີວິດການເປັນຢູ່; ພ້ອມທັງຕິດຕາມຄວາມຄືບໜ້າການຈັດຕັ້ງປະຕິບັດກິດຈະກຳເຫຼົ່ານັ້ນ ເພື່ອໃຫ້ໄດ້ຕາມຈຸດປະສົງໂຄງການ ຢູ່ພາຍໃນບ້ານເປົ້າໝາຍ.

ຄ. ໜ້າທີ່ ແລະ ຄວາມຮັບຜິດຊອບ

ການຄຸ້ມຄອງ ແລະ ກວດກາ

1. ສະໜັບສະໜູນຊຸມຊົນເປົ້າໝາຍ ເພື່ອດຳເນີນຂັ້ນຕອນທີ່ໄດ້ອະທິບາຍໄວ້ໃນຄູ່ມື ຂອງກຸ່ມຊ່ວຍເຫຼືອເຊິ່ງກັນ ແລະ ກັນ (ກຊກ), ກຸ່ມຜະລິດ ແລະ ແຜນພັດທະນາບ້ານ;
2. ສະໜັບສະໜູນຊາວບ້ານໃນການກຳນົດ, ຄັດເລືອກ ແລະ ສ້າງຄວາມອາດສາມາດຂອງຜູ້ອຳນວຍຄວາມສະດວກຂັ້ນບ້ານ ໃນການຈັດຕັ້ງປະຕິບັດກິດຈະກຳປັບປຸງຊີວິດການເປັນຢູ່, ໂພຊະນາການ ແລະ ພື້ນຖານໂຄງລ່າງ;
3. ເຂົ້າຮ່ວມຢ່າງຫ້າວຫັນໃນກອງປະຊຸມເນາະນຳໂຄງການ ປຊກ ແລະ ກອງປະຊຸມວາງແຜນ;
4. ຊ່ວຍຫົວໜ້າທີມເມືອງ ແລະ ພະນັກງານຂັ້ນເມືອງ ທີ່ກ່ຽວຂ້ອງ ໃນການຈັດຕັ້ງປະຕິບັດຂະບວນການວາງແຜນພັດທະນາບ້ານ;
5. ສະໜັບສະໜູນກຸ່ມ ກຊກ ໃຫ້ມີສ່ວນຮ່ວມໃນການສົນທະນາ ກ່ອນການວາງແຜນພັດທະນາບ້ານ ກ່ຽວກັບຄວາມຕ້ອງການດ້ານໂພຊະນາການ ແລະ ກິດຈະກຳການສ້າງລາຍ ເພື່ອໃຫ້ໄດ້ຜົນປະໂຫຍດ ຈາກພື້ນຖານໂຄງລ່າງຂະໜາດນ້ອຍ; ຊ່ວຍເຫຼືອຊາວບ້ານ ລວມທັງແມ່ຍິງ ແລະ ເດັກນ້ອຍ ໃນການກຳນົດຄອບຄົວທຸກຍາກ ເພື່ອສ້າງຕັ້ງກຸ່ມ ກຊກ ຂອງຄົວເຮືອນທີ່ທຸກຍາກທີ່ສຸດ ແລະ ຄົວເຮືອນທີ່ທຸກຍາກ;
6. ສະໜັບສະໜູນການຈັດຕັ້ງປະຕິບັດ 18 ຂັ້ນຕອນຂອງກິດຈະກຳປັບປຸງຊີວິດການເປັນຢູ່, ອຳນວຍຄວາມສະດວກໃຫ້ແກ່ຊຸມຊົນ ສ້າງຕັ້ງກຸ່ມ ກຊກ ແລະ ກຸ່ມການຜະລິດ, ຈັດກອງປະຊຸມເປັນປົກກະຕິ, ກະກຽມການດຳເນີນກອງປະຊຸມ, ກິດຈະກຳການຝາກເງິນ ແລະ ການເກັບສິນເຊື່ອ ແລະ ການໝູນວຽນ ຂອງກອງທຶນກຸ່ມ ກຊກ ເປັນປະຈຳ ແລະ ທັນເວລາ;
7. ຊ່ວຍເຫຼືອກຸ່ມ ກຊກ ໃນການຈັດຊື້ອຸປະກອນ ແລະ ປັດໃຈການຜະລິດ ສຳລັບກິດຈະກຳປັບປຸງຊີວິດການເປັນຢູ່ ແລະ ທຸລະກິດ;
8. ລາຍງານຄວາມສ່ຽງ, ບັນຫາ ແລະ ຂໍ້ສະເໜີ ທີ່ອາດຈະເກີດຂຶ້ນໂດຍ ສະມາຊິກ ກຊກ ແລະ ກຸ່ມຜະລິດ ໃຫ້ແກ່ພະນັກງານກະສິກຳ ແລະ ປັບປຸງຊີວິດການເປັນຢູ່ ຂັ້ນເມືອງ ແລະ ຫົວໜ້າທີມງານຂັ້ນເມືອງ ເພື່ອຂໍດຳເນາະນຳ ໃນໄລຍະການຈັດຕັ້ງປະຕິບັດໂຄງການ;
9. ສະໜັບສະໜູນ ຜູ້ອຳນວຍຄວາມສະດວກຂັ້ນບ້ານ, ສະມາຊິກ ຄບກ ແລະ ສະມາຊິກ ກຊກ ກ່ຽວກັບການຄຸ້ມຄອງການເງິນ, ແຜນທຸລະກິດ ແລະ ສະໜັບສະໜູນ ກຊກ ກ່ຽວກັບຂະບວນການສະໜອງເງິນຕົ້ນທຶນ/ກູ້ຢືມ ລວມທັງການຈັດຝຶກອົບຮົມໃຫ້ແກ່ ຄບກ; ການສ້າງແຜນການລົງທຶນຂອງຄອບຄົວ, ແຜນການລົງທຶນຍ່ອຍ; ສະໜັບສະໜູນການຄຸ້ມຄອງເງິນຕົ້ນທຶນ/ເງິນກູ້ຢືມ; ແລະ ຕິດຕາມການລົງທຶນຊື້; ສ້າງຕັ້ງ ກຸ່ມຜະລິດ (ໂດຍໄດ້ຮັບການສະໜັບສະໜູນຈາກຜູ້ອຳນວຍຄວາມສະດວກຂັ້ນບ້ານ) ໃນບ້ານປະເພດ III, ໜຶ່ງກຸ່ມຜະລິດຕໍ່ເມືອງ ໂດຍທີ່ກິດຈະກຳການຜະລິດຂະຫຍາຍໄປຫາບ້ານທີ່ໃກ້ຄຽງ;
10. ສະໜັບສະໜູນກຸ່ມຜະລິດ ໃນກິດຈະກຳທີ່ເຮັດຮ່ວມກັນ ລວມທັງກິນໄກການຄຸ້ມຄອງ ແລະ ການສະໜັບສະໜູນກູ້ຢືມ / ການຄຸ້ມຄອງເງິນກູ້ຢືມ;
11. ພົບປະ ແລະ ສະໜັບສະໜູນ ຄບກ ແລະ ຜູ້ອຳນວຍຄວາມສະດວກຂັ້ນບ້ານ ເປັນປະຈຳ ເພື່ອຮວບຮວມບົດລາຍງານ, ປຶກສາຫາລືກ່ຽວກັບຄວາມຄືບໜ້າ ແລະ ບັນຫາຕ່າງໆ ແລະ ສະໜອງການຝຶກອົບຮົມກັບທີ່;
12. ສ້າງຂີດຄວາມອາດສາມາດໃຫ້ແກ່ກຸ່ມຊາວກະສິກອນຜູ້ປູກພືດ ໂດຍສະເພາະແມ່ນການຄຸ້ມຄອງກຸ່ມຊາວກະສິກອນທີ່ປູກພືດເສດຖະກິດ ແລະ ໄມ້ໃຫ້ໝາກ, ການຜະລິດກະສິກຳສະອາດ ລວມທັງການຮັບຮອງເອົາກະສິກຳທີ່ມີຄວາມທົນທານຕໍ່ກັບສະພາບດິນຟ້າອາກາດ (ລວມທັງການປູກພືດ, ການລ້ຽງສັດ, ການປະມົງ ແລະ ປ່າໄມ້), ລະບົບການຕິດຕາມ ແລະ ລາຍງານ ເພື່ອຮັບປະກັນໃຫ້ເຊື່ອມໂຍງກັບລະບົບຕະຫຼາດທີ່ມີຢູ່ຢ່າງມີປະສິດທິພາບ.

ການສ້າງຄວາມເຂັ້ມແຂງ

13. ຝຶກອົບຮົມ ແລະ ສະໜັບສະໜູນ ກຊກ ໃຫ້ຄວາມຮູ້ດ້ານການເງິນ ເຊັ່ນ: ການຄຸ້ມຄອງເງິນເງິນຝາກ ແລະ ສິນເຊື່ອ (ລວມທັງການລົງທຶນຊື້);
14. ຊ່ວຍເຫຼືອໃນການຝຶກອົບຮົມ (ອີງຕາມ 5 ໂມດູນ ການຝຶກອົບຮົມ ກຊກ, 4 ໂມດູນ ການຝຶກອົບຮົມ ຄບກ, ແລະ 5 ໂມດູນ ການຝຶກອົບຮົມ ກຸ່ມຜະລິດ) ແລະ ການຝຶກອົບຮົມເຮັດວຽກຕົວຈິງ ໃຫ້ແກ່ ກຊກ, ຄບກ ແລະ ກຸ່ມຜະລິດ ກ່ຽວກັບຫົວຂໍ້ການປັບປຸງຊີວິດການເປັນຢູ່ທີ່ເໝາະສົມ ລວມທັງ ການຄຸ້ມຄອງກອງທຶນ/ເງິນກູ້, ການຝາກເງິນ, ການປ່ອຍສິນເຊື່ອ ໃຫ້ແກ່ສະມາຊິກ ກຊກ ໂດຍອີງໃສ່ແຜນການລົງທຶນຂອງຄອບຄົວ, ການກະກຽມໂຄງການຍ່ອຍພື້ນຖານໂຄງລ່າງ, ການ

ປະຕິບັດກິດຈະກຳການສ້າງລາຍຮັບ, ການເກັບສິນເຊື່ອຕາມກຳນົດເວລາ, ການຄິດໄລ່ຜົນປະໂຫຍດຈາກ ກິດຈະກຳການສ້າງລາຍຮັບ ແລະ ການຕິດຕາມ ແລະ ລາຍງານກິດຈະກຳ;

15. ສ້າງຂີດຄວາມສາມາດຂອງສະມາຊິກ ກຸ່ມຜະລິດ ໂດຍການຈັດຝຶກອົບຮົມ, ການສາທິດ ແລະ ການເຮັດຕົວຈິງ ກ່ຽວກັບການສ້າງແຜນທຸລະກິດ, ການດຳເນີນການ/ການດຳເນີນງານ, ແລະ ການຕະຫຼາດຂອງ ກຸ່ມຜະລິດເປັນສິນຄ້າ;
16. ຊ່ວຍຫົວໜ້າທີມງານຂັ້ນເມືອງ ໃນການຝຶກອົບຮົມ ແລະ ການຝຶກແອບເຮັດຕົວຈິງ ກ່ຽວກັບແຜນການຄຸ້ມຄອງສັດຕູພືດສຳລັບ ກຊກ ແລະ ກຸ່ມຜະລິດ;
17. ຊ່ວຍເຫຼືອ ດ້ານວິຊາການ ແລະ ເຄືອຂ່າຍດ້ານການຕະຫຼາດ ໃຫ້ແກ່ກຸ່ມຊາວກະສິກອນການປູກພືດ ແລະ ຊຸມຊົນ ລວມທັງການຜະລິດກະສິກຳ ແລະ ການລ້ຽງສັດ ທີ່ທົນທານກັບສະພາບອາກາດ, ການຜະລິດກະສິກຳທີ່ດີ, ການແກ້ໄຂບັນຫາທີ່ເກີດຈາກທຳມະຊາດ ແລະ ອື່ນໆ;
18. ກະກຽມການລົງຢ້ຽມຢາມ ແລະ ແລກປ່ຽນປະສົບການ ໃຫ້ແກ່ຊາວກະສິກອນຕົວແບບ.

ການສື່ສານ ແລະ ການເຮັດວຽກເປັນທີມ

19. ເຂົ້າຮ່ວມກອງປະຊຸມໂຄງການ ປຊກ ປະຈຳເດືອນ ແລະ ກອງປະຊຸມ/ຝຶກອົບຮົມອື່ນໆ ຕາມການຮຽກຮ້ອງຂອງຫົວໜ້າທີມງານຂັ້ນເມືອງ;
20. ຊ່ວຍເຫຼືອ ກຊກ ແລະ ກຸ່ມຜະລິດ ໃນການເຂົ້າເຖິງການເງິນ ຈາກໂຄງການ ແລະ ສະຖາບັນການເງິນທ້ອງຖິ່ນ, ທະນາຄານ, ແລະ ອື່ນໆ;
21. ຊ່ວຍເຫຼືອ ກຊກ ແລະ ກຸ່ມຜະລິດ ເພື່ອສ້າງຜົນຜະລິດທີ່ພຽງພໍ ຈາກກິດຈະກຳການສ້າງລາຍຮັບ ໂດຍເງິນຕົ້ນທຶນ ແລະ ສ້າງການເຊື່ອມໂຍງ ແລະ ການຮ່ວມມືໃນໄລຍະຍາວ ກັບຕະຫຼາດທີ່ມີທ່າແຮງ ແລະ ຜູ້ຊື້/ພາກເອກະຊົນ ໃນທ້ອງຖິ່ນເພື່ອຮັບປະກັນຕະຫຼາດ ສຳລັບຜົນຜະລິດທີ່ຜະລິດໄດ້ຈາກກິດຈະກຳປັບປຸງຊີວິດການເປັນຢູ່;
22. ຮ່ວມມືກັບພະນັກງານດ້ານໂພຊະນາການຂັ້ນບ້ານ ເພື່ອເຂົ້າຮ່ວມໃນການກະກຽມຂໍ້ມູນບ້ານ;
23. ສະໜັບສະໜູນຫົວໜ້າທີມງານຂັ້ນເມືອງ ໃນວຽກງານກໍ່ສ້າງພື້ນຖານໂຄງລ່າງ ທີ່ສະໜັບສະໜູນໂດຍໂຄງການ;
24. ເກັບກຳການປະຕິບັດທີ່ດີທີ່ສຸດ, ກໍລະນີສຶກສາທີ່ປະສົບຜົນສຳເລັດ, ຄອບຄົວຕົວແບບ / ຊາວກະສິກອນຈາກບັນດາຄອບຄົວ ກຊກ, ຄບກ, ແລະ ກຸ່ມຜະລິດ.

ການຕິດຕາມ ການວິເຄາະ ແລະ ການລາຍງານ

25. ລົງພື້ນທີ່ບ້ານເປົ້າໝາຍເປັນປະຈຳ ເພື່ອຕິດຕາມ ແລະ ສະໜັບສະໜູນການຈັດຕັ້ງປະຕິບັດວຽກງານການປັບປຸງຊີວິດການເປັນຢູ່;
26. ປ້ອນຂໍ້ມູນທີ່ຕ້ອງການໃສ່ປຶ້ມ ແລະ ການບັນທຶກຂອງ ກຸ່ມຜະລິດ ແລະ ຄບກ, ໃສ່ເຄື່ອງມືຕິດຕາມ (Kobo Toolbox) ໃນເວລາທີ່ລົງໄປຢ້ຽມຢາມບ້ານຕ່າງໆ ແລະ ລາຍງານໃຫ້ ພະນັກງານກະສິກຳ ແລະ ປັບປຸງຊີວິດການເປັນຢູ່ ຂັ້ນເມືອງ ເປັນປະຈຳ;
27. ກວດກາຄຸນນະພາບການປ້ອນຂໍ້ມູນໃສ່ປຶ້ມ ແລະ ການບັນທຶກ ເປັນປະຈຳ ແລະ ໃຫ້ຄຳຄິດເຫັນ ລວມທັງຢູ່ໃນ Kobo Toolbox;
28. ເຂົ້າຮ່ວມເກັບກຳຂໍ້ມູນ ຕິດຕາມ ແລະ ປະເມີນຜົນ ໃນຊ່ວງເວລາທີ່ກຳນົດ ແລະ ລາຍງານໃຫ້ຫົວໜ້າທີມງານຂັ້ນເມືອງ;
29. ກະກຽມ ແລະ ສົ່ງບົດລາຍງານຄວາມຄືບໜ້າ ປະຈຳເດືອນ ໃຫ້ຫົວໜ້າທີມງານຂັ້ນເມືອງ ແລະ ຫ້ອງການ ປຊກ ຂັ້ນສູນກາງ;
30. ຊ່ວຍພະນັກງານກະສິກຳ ແລະ ປັບປຸງຊີວິດການເປັນຢູ່ຂັ້ນເມືອງ ກວດກາຄືນການປະຕິບັດໜ້າທີ່ຂອງແຕ່ລະ ກຊກ, ກຸ່ມຜະລິດ ແລະ ກະກຽມແຜນການສ້າງຄວາມເຂັ້ມແຂງເພື່ອປັບປຸງການປະຕິບັດວຽກງານ;
31. ໃຊ້ແທັບເລັດເພື່ອປ້ອນຂໍ້ມູນເຂົ້າໃນລະບົບ MIS ເພື່ອໃຫ້ສາມາດຕິດຕາມກິດຈະກຳ ຂອງ ກຊກ, ກຸ່ມຜະລິດ ແລະ ກິດຈະກຳສ້າງລາຍຮັບ.

ການຈັດຕັ້ງປະຕິບັດກອບວຽກງານສິ່ງແວດລ້ອມ ແລະ ສັງຄົມ ກ່ຽວກັບວຽກງານການປັບປຸງຊີວິດການເປັນຢູ່

32. ຊ່ວຍເຫຼືອ ແລະ ຮ່ວມມືກັບທີມງານສິ່ງແວດລ້ອມ ແລະ ສັງຄົມຂັ້ນເມືອງ ໃນການຕິດຕາມກວດກາ ແລະ ສະໜັບສະໜູນການຈັດຕັ້ງປະຕິບັດ ແລະ ປະຕິບັດຕາມກອບການຄຸ້ມຄອງດ້ານສິ່ງແວດລ້ອມ ແລະ ສັງຄົມ (ESMF) ເຊັ່ນ ແຜນການຄຸ້ມ

ຄອງສິ່ງແວດລ້ອມ ແລະ ສັງຄົມ (ESMP) ທີ່ກ່ຽວຂ້ອງກັບກິດຈະກຳການປັບປຸງຊີວິດການເປັນຢູ່ ໂດຍ ສຳມະຊິກ ກຊກ ແລະ ກຸ່ມຜະລິດ;

33. ລາຍງານກ່ຽວກັບຄວາມສ່ຽງ, ບັນຫາ ແລະ ຂໍ້ຂ້ອງໃຈທີ່ອາດຈະເກີດຂຶ້ນໂດຍ ສະມາຊິກ ກຊກ, ກຸ່ມຜະລິດ ໃຫ້ແກ່ ຫົວໜ້າທີມງານເມືອງ ແລະ ພະນັກງານສິ່ງແວດລ້ອມ ແລະ ສັງຄົມ ຂັ້ນເມືອງ ເພື່ອຂໍຄຳແນະນຳໃນໄລຍະການຈັດຕັ້ງ ປະຕິບັດໂຄງການ.

ການເຂົ້າຮ່ວມການຝຶກອົບຮົມ

34. ເຂົ້າຮ່ວມການຝຶກອົບຮົມ: ເຂົ້າຮ່ວມຢ່າງຫ້າວຫັນໃນການຝຶກອົບຮົມທັງໝົດເພື່ອພັດທະນາທັກສະ ແລະ ຄວາມຮູ້ທີ່ ກ່ຽວຂ້ອງ ເພື່ອການປະຕິບັດໜ້າທີ່ຂອງຕົນເອງໃຫ້ປະສິດທິພາບ.

ວຽກງານທີ່ກ່ຽວຂ້ອງອື່ນໆ

35. ປະຕິບັດວຽກງານອື່ນໆ ຕາມການຮຽກຮ້ອງຂອງຜູ້ຊີ້ນຳ ແລະ ທີ່ປຶກສາດ້ານວິຊາການ, ຕາມຄວາມຕ້ອງການຂອງ ໂຄງການ.

ງ. ເງື່ອນໄຂຂອງຜູ້ສະໜັກ

- ຈົບຊັ້ນສູງຂຶ້ນໄປ ໃນສາຂາວິຊາກະສິກຳ, ລ້ຽງສັດ, ປ່າໄມ້, ການພັດທະນາຊຸມຊົນ ຫຼື ສາຂາອື່ນທີ່ກ່ຽວຂ້ອງ;
- ມີປະສົບການໃນວຽກງານການປັບປຸງຊີວິດການເປັນຢູ່, ກິດຈະກຳການສ້າງລາຍຮັບ, ການສ້າງ ແລະ ການຄຸ້ມຄອງ ກຸ່ມ;
- ມີທັກສະການສື່ສານທາງສັງຄົມທີ່ດີ ແລະ ມີປະສົບການເຮັດວຽກກັບອົງການປົກຄອງທ້ອງຖິ່ນ, ແມ່ຍິງ ແລະ ກຸ່ມ ຊົນເຜົ່າ;
- ມີທັກສະທາງດ້ານຄອມພິວເຕີດີ ມີຄວາມສາມາດນຳໃຊ້ Microsoft Office (Word, Excel);
- ສາມາດສື່ສານເປັນພາສາທ້ອງຖິ່ນໄດ້ ຈະພິຈາລະນາເປັນພິເສດ;
- ສາມາດເດີນທາງ ແລະ ພັກເຊົາຢູ່ບ້ານເປົ້າໝາຍໂຄງການໄດ້.